



بِسْمِ اللَّهِ الرَّحْمَنِ الرَّحِيمِ

ಖಿಲಾಫತ್: ದೈವಿಕ ವಾಗ್ದಾನ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಝರತ್ ಮಿರ್ಜಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಜ್ಲಿದ್ ಮುಬಾರಕ್' ನಿಂದ 27-05-2022 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.

أَلْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مُلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
(ತಶಹ್ದುದ್, ತಅವ್ಹಿದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀಝ್ ಹೀಗೆ ಹೇಳಿದರು:

ಮೇ 27ನೇ ದಿನಾಂಕ ಅಹ್ಮದಿಯಾ ಜಮಾಅತಿನಲ್ಲಿ ಖಿಲಾಫತ್ ದಿನವಾಗಿ ಅರಿಯಲಾಗುತ್ತದೆ. ನಾವು ಪ್ರತಿ ವರ್ಷ ಖಿಲಾಫತ್ ದಿನದ ಜಲ್ವವನ್ನು ನಡೆಸುತ್ತೇವೆ. ಆದರೆ ಯಾಕೆ? ಈ ಪ್ರಶ್ನೆಯ ಉತ್ತರವನ್ನು ನಾವು ಸದಾ ಮುಂದಿರಿಸಬೇಕಾಗಿದೆ. ನಮ್ಮ ಮಕ್ಕಳಿಗಿಡನೆ ಇದರ ಬಗ್ಗೆ ಯೋಚಿಸಲು ಹೇಳಬೇಕಾಗಿದೆ. ಈ ದಿನದ ಆರಂಭ 1908, ಮೇ 27ರಂದು ಉಂಟಾಯಿತು. ಅಂದು ಅಲ್ಲಾಹನು ತನ್ನ ವಾಗ್ದಾನಗಳ ಪ್ರಕಾರ ನಮ್ಮ ಮೇಲೆ ಕೃಪೆದೋರುತ್ತಾ ಅಹ್ಮದಿಯಾ ಜಮಾಅತಿನಲ್ಲಿ ಖಿಲಾಫತಿನ ವ್ಯವಸ್ಥೆಯನ್ನು ಜಾರಿಗೊಳಿಸಿದ್ದನು.

ನಿಮ್ಮೊಳಗೆ ಪ್ರವಾದಿತ್ವದ ಮಾರ್ಗದ ಖಿಲಾಫತ್ ಸ್ಥಾಪಿತವಾಗುವುದು ಎಂದು ಹೇಳಿದ ನಂತರ ಹರ್ಝರತ್ ಪೈಗಂಬರ್^(ಸ) ಸುಮ್ಮನಾದದ್ದು ಸ್ಪಷ್ಟಪಡಿಸುವುದೇನೆಂದರೆ, ಈ ಖಿಲಾಫತ್ ವ್ಯವಸ್ಥೆ ದೀರ್ಘಕಾಲ ನೆಲೆನಿಲ್ಲುವುದು ಎಂದಾಗಿದೆ. ಹರ್ಝರತ್ ಪೈಗಂಬರ್^(ಸ) ಸುಮ್ಮನಾದ ಕಾರಣದಿಂದ ಇದರ ಅರ್ಥ ಹರ್ಝರತ್ ಮಸೀಹ್ ಮೌಲಾದ್^(ಅ)ರ ನಂತರ ಸ್ಥಾಪಿತವಾಗುವ ಈ ವ್ಯವಸ್ಥೆ ಬೇಗನೇ ಕೊನೆಗೊಳ್ಳುವುದು ಎಂದು ಕೆಲವರು ಭಾವಿಸುತ್ತಾರೆ. ಆದರೆ ಇವರೆಲ್ಲರೂ ತಪ್ಪಾಗಿ ಗ್ರಹಿಸಿರುವರು. ಇದು ಮುಂದುವರೆಯುವ ವ್ಯವಸ್ಥೆಯಾಗಿರುವುದು ಎಂದು ಹರ್ಝರತ್ ಮಸೀಹ್ ಮೌಲಾದ್^(ಅ) ಸ್ವತಃ ಸ್ಪಷ್ಟಪಡಿಸಿರುವರು.

ಹರ್ಝರತ್ ಮಸೀಹ್ ಮೌಲಾದ್^(ಅ) ಹೇಳುತ್ತಾರೆ: ಅಲ್ಲಾಹನ ದಿವ್ಯಶಕ್ತಿಯ ಎರಡನೆಯ ಪ್ರಕಟನೆಯನ್ನು ನೀವು ನೋಡುವುದು ಸಹ ಅವಶ್ಯಕವಾಗಿದೆ. ಅದು ಆಗಮಿಸುವುದು ನಿಮಗೆ ಉತ್ತಮವಾಗಿದೆ. ಏಕೆಂದರೆ ಅದು ಶಾಶ್ವತವಾಗಿದೆ. ಅದರ ಸರಪಳಿ ಖಿಯಾಮತ್ ತನಕ ಕಡಿದು ಹೋಗಲಾರದು. ನಾನು ನಿಮ್ಮ ಬಳಿಯಿಂದ ನಿರ್ಗಮಿಸದೆ ಆ ಎರಡನೇ ದಿವ್ಯಶಕ್ತಿ ಆಗಮಿಸಲಾರದು. ಆದರೆ ನಾನು ನಿಮ್ಮನ್ನು ಬಿಟ್ಟು ಹೋಗುವಾಗ ಅಲ್ಲಾಹನು ತನ್ನ ಎರಡನೇ ಶಕ್ತಿಯನ್ನು ನಿಮಗಾಗಿ ಕಳುಹಿಸಿ ಕೊಡುವನು. ಅದು ಸದಾ ನಿಮ್ಮೊಂದಿಗೆ ಇರುವುದು.

ಆದುದರಿಂದ ಅಹ್ಮದಿಯಾ ಖಿಲಾಫತಿನೊಂದಿಗೆ ಸದಾ ಹೊಂದಿಕೊಂಡಿರುವವರು ಮತ್ತು ತಮ್ಮ ಮಕ್ಕಳಿಗೂ ಅದರ ಬಗ್ಗೆ ಉಪದೇಶಿಸುವವರು ಸೌಭಾಗ್ಯಶಾಲಿಗಳು. ಅಹ್ಮದಿಯಾ ಖಿಲಾಫತನ್ನು ಯಾವುದಾದರೂ ಕಾಲಘಟ್ಟದವರೆಗೆ ಪರಿಮಿತಗೊಳಿಸಲು ಬಯಸುವವರು ಮತ್ತು ಹಾಗೆ ಯೋಚಿಸುವವರು ದೌರ್ಭಾಗ್ಯವಂತರು. ಅಂತಹವರು ಯಾವಾಗಲೂ ಸೋಲು ಮತ್ತು ಪರಾಜಯವನ್ನು ಕಾಣುವರು.

ಇಸ್ಲಾಮಿನ ಪುನರುಜ್ಜೀವನ ಮತ್ತು ಪ್ರಗತಿಯ ಬಗ್ಗೆ ಅಲ್ಲಾಹನು ಹರ್ಝರತ್ ಮಸೀಹ್ ಮೌಲಾದ್^(ಅ)ರೊಂದಿಗೆ ಮಾಡಿದ ವಾಗ್ದಾನಗಳು ಖಂಡಿತವಾಗಿಯೂ ಈಡೇರುವುವು. ಇಸ್ಲಾಮಿನ ವಿಜಯದ ದಿನವನ್ನು ಅಹ್ಮದಿಯಾ ಜಮಾಅತ್ ನೋಡುವುದು - ಇನ್‌ಶಾ ಅಲ್ಲಾಹ್. ಖಿಲಾಫತಿನೊಂದಿಗೆ ಹೊಂದಿಕೊಂಡಿರುವವರು ಅಲ್ಲಾಹನ ಅನುಗ್ರಹಗಳ ವಾರಸುದಾರರಾಗುತ್ತಾ ಹೋಗುವರು.

ಹರ್ಝರತ್ ಮಸೀಹ್ ಮೌಲಾದ್^(ಅ) ಪ್ರಸ್ತಾಪಿಸಿದ ಅಲ್ಲಾಹನ ವಾಗ್ದಾನಗಳು ಪರಿಪೂರ್ಣತೆಗೆ ತಲುಪುವುವು. ಅವರ ನಂತರ ಜಾರಿಗೊಂಡ ಖಿಲಾಫತ್ ವ್ಯವಸ್ಥೆಯ ಮೂಲಕವೇ ಅವುಗಳು ಈಡೇರುವುವು. ಅಲ್ಲಾಹನು ಜಮಾಅತಿಗೆ ಪ್ರಗತಿಯನ್ನು ನೀಡುತ್ತಿರುವನು. ಸ್ವತಃ ಜನರನ್ನು ಸನ್ಮಾರ್ಗದ ಕಡೆಗೆ ಕೊಂಡೊಯ್ಯುತ್ತಾನೆ. ಖಿಲಾಫತಿನೊಂದಿಗೆ ಅವರನ್ನು ಜೋಡಿಸುತ್ತಾನೆ. ಇದು ಮನುಷ್ಯನಿಂದ ಸಾಧ್ಯವಾಗುವ ಕೆಲಸವಲ್ಲ. ಜಮಾಅತಿನ ಸದಸ್ಯರನ್ನು ಮತ್ತು ಕಾಲಘಟ್ಟದ ಖಿಲಾಫರನ್ನು ಒಂದು ಸುದೃಢವಾದ ಬಂಧನದಲ್ಲಿ, ಸಂಬಂಧದಲ್ಲಿ ಜೋಡಿಸಿಡುವುದು ಮನುಷ್ಯನಿಗೆ ಸಾಧ್ಯವಾಗುವ ಕಾರ್ಯವಲ್ಲ.

ಹರ್ಝರತ್ ಖಿಲಾಫತುಲ್ ಮಸೀಹ್ ಅವ್ವಲ್‌ರನ್ನು ಜನರು ಯಾವ ರೀತಿಯಲ್ಲಿ ಬೈಅತ್ ಮಾಡಿದ್ದರೋ, ಅದು ಅಲ್ಲಾಹನ ವಿಶೇಷವಾದ ಸಹಾಯ ಮತ್ತು ನೆರವು ಅಲ್ಲದೆ ಬೇರೇನಾಗಿತ್ತು? ಪ್ರತಿಯೊಂದು ಜಮಾಅತಿನಲ್ಲಿ ಇರುವಂತಹ ಕೆಲವು ಕಪಟವಿಶ್ವಾಸಿಗಳ ಹೊರತು ಉಳಿದ ಎಲ್ಲರೂ ನಿಷ್ಠೆ ಮತ್ತು ಪ್ರೇಮದಲ್ಲಿ ವರ್ಧಿಸುತ್ತಾ ಹೋದರು. ಅನಂತರ ಎರಡನೇ ಖಿಲಾಫ ಆಯ್ಕೆಗೊಂಡಾಗಲೂ ಆ ಕಪಟವಿಶ್ವಾಸಿಗಳೇ ಗುಲ್ಲೆಬ್ಬಿಸಿದರು.

ಈ ಜನರು ಪ್ರಲೋಭಿಸಲು, ಗದ್ದಲವೆಬ್ಬಿಸಲು, ಪಿತೂರಿ ಮತ್ತು ಕಲಹವನ್ನು ಉಂಟುಮಾಡಲು ಪ್ರಯತ್ನಿಸಿದರೂ ಜಮಾಅತ್ ಎಷ್ಟು ವೇಗವಾಗಿ ಪ್ರಗತಿ ಹೊಂದುತ್ತಾ ಹೋಯಿತು ಎಂದು ಲೋಕವು ನೋಡಿತು. ಲೋಕದೆಲ್ಲೆಡೆ ಮಿಶನ್ ಹೌಸ್‌ಗಳು ತೆರೆಯಲ್ಪಟ್ಟವು, ಮಸೀದಿಗಳು

ನಿರ್ಮಿಸಲ್ಪಟ್ಟವು, ಸಾಹಿತ್ಯಗಳು ಪ್ರಕಟನೆಗೊಂಡವು. ಯಾವ ಕೆಲಸಗಳಿಗಾಗಿ ಹರ್ಷಾರತ್ ಮಸೀಹ್ ಮೌಲಾದ್^(ಅ) ಆಗಮಿಸಿದರೋ ಅದು ಮುಂದುವರೆಯುತ್ತಾ ಹೋದವು. ಅನಂತರ ಮೂರನೇ ಖಿಲಾಫತಿನ ಕಾಲದಲ್ಲಿ ಸರ್ಕಾರದ ಕಡೆಯಿಂದ ಕಠಿಣವಾದ ವಿರೋಧವನ್ನು ಎದುರಿಸಬೇಕಾಗಿ ಬಂದರೂ ಅಲ್ಲಾಹನು ಜಮಾಅತಿಗೆ ಅಭಿವೃದ್ಧಿಯನ್ನು ದಯಪಾಲಿಸಿದನು. ಜಮಾಅತಿನ ಕೈಯಲ್ಲಿ ಭಿಕ್ಷುಪಾತ್ರೆಯನ್ನು ಹಿಡಿಸಲು ಉದ್ದೇಶಿಸಿದವರು ಸ್ವತಃ ಹೀನಾಯ ಸ್ಥಿತಿಯಲ್ಲಿ ಲೋಕವನ್ನು ತ್ಯಜಿಸಿದರು. ಅನಂತರ ನಾಲ್ಕನೇ ಖಿಲಾಫತಿನಲ್ಲಿ ಅಭಿವೃದ್ಧಿಗಳ ಬೇರೊಂದು ಬಾಗಿಲು ತೆರೆಯಿತು. ಖಿಲೀಫರ ಕೈಯನ್ನು ಕಡಿಯಲು ಯೋಚಿಸಿದವರ ಸ್ವಂತ ಕೈಗಳು ಕಡಿಯಲ್ಪಟ್ಟವು. ಆಕಾಶದಲ್ಲಿ ಅವರ ದೇಹಗಳು ಚದುರಿಹೋದವು. ಆದರೆ ಜಮಾಅತಿನ ಪ್ರಗತಿಯ ಹೆಜ್ಜೆ ನಿಲ್ಲಲಿಲ್ಲ. ತಬ್ಲೀಗಿನ ಮೈದಾನ ವಿಸ್ತಾರಗೊಂಡಿತು. ಎಂ.ಟಿ.ಎ. ಆರಂಭವಾಯಿತು. ಇದರಿಂದ ಪ್ರತಿಯೊಂದು ಮನೆಯಲ್ಲಿ ಜಮಾಅತಿನ ಸಂದೇಶ ತಲುಪಲು ಶುರುವಾಯಿತು. ಇವೆಲ್ಲಾ ಅಲ್ಲಾಹನ ವಾಗ್ದಾನಗಳ ಈಡೇರುವಿಕೆಯಲ್ಲದೆ ಬೇರೇನು? ಅನಂತರ ಐದನೇ ಖಿಲಾಫತಿನಲ್ಲೂ ಅಲ್ಲಾಹನು ತನ್ನ ನೆರವುಗಳ ಮತ್ತು ಸಹಾಯಗಳ ದೃಶ್ಯಗಳನ್ನು ತೋರಿಸಿದನು. ಒಂದಕ್ಕೆ ಬದಲಾಗಿ ಎಂ.ಟಿ.ಎ.ದ ಏಳೆಂಟು ಚ್ಯಾನಲ್‌ಗಳು ವಿವಿಧ ಭಾಷೆಗಳಲ್ಲಿ ಜಾರಿಗೊಂಡವು. ಲೋಕದ ಅನೇಕ ಭಾಷೆಗಳಲ್ಲಿ ವಿವಿಧ ಕಾರ್ಯಕ್ರಮಗಳು ಭಾಷಾಂತರವಾಗಲು ಶುರುವಾದವು. ಎಂ.ಟಿ.ಎ. ತಲುಪದ ಲೋಕದ ಮೂಲೆಗೂ ಎಂ.ಟಿ.ಎ. ತಲುಪಿತು. ಅಲ್ಲಿಯ ಜನರ ಸ್ವಂತ ಭಾಷೆಯಲ್ಲಿ, ಆ ಜನರಿಗೆ, ಆ ದೇಶಗಳಿಗೆ ಮತ್ತು ಆ ಪ್ರದೇಶಗಳ ನಿವಾಸಿಗಳಿಗೆ ಅಹ್ಮದಿಯ್ಯತ್ ಸ್ವೀಕಾರ ಮತ್ತು ನೈಜ ಇಸ್ಲಾಮಿನ ಸಂದೇಶ ತಲುಪಲು ಶುರುವಾಯಿತು. ಅದರಿಂದ ಲಕ್ಷಾಂತರ ಅದೃಷ್ಟಶಾಲಿಗಳಿಗೆ ಅಹ್ಮದಿಯ್ಯತ್ ಸ್ವೀಕಾರ ಮಾಡುವ ಸೌಭಾಗ್ಯ ಲಭಿಸಿತು. ಅನಂತರ ಎಂ.ಟಿ.ಎ. ಮತ್ತು ರೇಡಿಯೋ ಕಾರ್ಯಕ್ರಮಗಳಲ್ಲದೆಯೂ ಅಲ್ಲಾಹನು ಸ್ವತಃ ಜನರಿಗೆ ಸನ್ಮಾರ್ಗವನ್ನು ತೋರಿಸಿಕೊಟ್ಟನು. ಜನರಿಗೆ ಕನಸುಗಳ ಮೂಲಕ ಮತ್ತು ಅನೇಕ ಸಾಹಿತ್ಯಗಳ ಮೂಲಕ ಅಹ್ಮದಿಯ್ಯತ್ತಿನ ಸಂದೇಶವನ್ನು ಸ್ವೀಕಾರ ಮಾಡುವ ಸೌಭಾಗ್ಯವನ್ನು ಅಲ್ಲಾಹನು ದಯಪಾಲಿಸಿದನು.

ನಾವು ಅಹ್ಮದಿಯ್ಯತ್ತಿನ ಚರಿತ್ರೆಯನ್ನು ನೋಡುವಾಗ, ಯಾವ ರೀತಿಯಲ್ಲಿ ಹರ್ಷಾರತ್ ಮಸೀಹ್ ಮೌಲಾದ್^(ಅ)ರ ಕಾಲದಲ್ಲಿ ಅವರನ್ನು ನಂಬುವ ಕಡೆಗೆ ಕೆಲವು ಜನರಿಗೆ ಅಲ್ಲಾಹನು ಸ್ವತಃ ದಾರಿ ತೋರಿಸಿಕೊಡುತ್ತಿದ್ದನು ಎಂದು ಗೊತ್ತಾಗುವುದು. ಅನಂತರ ಇದೇ ರೀತಿಯು ಹರ್ಷಾರತ್ ಖಿಲೀಫತುಲ್ ಮಸೀಹ್ ಅವ್ವಲ್^(ಅ)ರ ಕಾಲಘಟ್ಟದಲ್ಲೂ ಮುಂದುವರಿಯಿತು. ಅಲ್ಲಾಹನು ಸ್ವತಃ ಮಾರ್ಗದರ್ಶನ ತೋರಿಸುತ್ತಿದ್ದನು. ಅನಂತರ ಎರಡನೇ ಖಿಲಾಫತ್ ಕಾಲದಲ್ಲೂ ಇಂತಹ ಅನೇಕ ಘಟನೆಗಳು ನಡೆದವು. ಯಾವ ರೀತಿಯಲ್ಲಿ ಕುಟುಂಬದ ಹಿರಿಯರಿಗೆ ಸತ್ಯವನ್ನು ಸ್ವೀಕಾರ ಮಾಡಲು

ಅಲ್ಲಾಹನು ಸೌಭಾಗ್ಯ ನೀಡಿದನು ಎಂಬುದರ ವರದಿಗಳು ಹಿಂದಿನ ಕುಟುಂಬಗಳಲ್ಲಿ ಕಾಣಬಹುದಾಗಿವೆ. ಅನಂತರ ಮೂರನೇ ಖಿಲಾಫತಿನಲ್ಲೂ ಈ ಪರಂಪರೆ ಕಾಣಬಹುದಾಗಿದೆ. ನಾಲ್ಕನೇ ಖಿಲಾಫತಿನಲ್ಲೂ ಸಾತ್ವಿಕರಿಗೆ ಅಲ್ಲಾಹನು ಅಹ್ಮದಿಯ್ಯತ್ ಸ್ವೀಕಾರ ಮಾಡುವ ಕಡೆಗೆ ದಾರಿ ತೋರಿಸಿದನು. ಇವೆಲ್ಲವೂ ಹರ್ಷಾರತ್ ಮಸೀಹ್ ಮೌಲಾದ್^(ಅ)ರೊಂದಿಗೆ ಅಲ್ಲಾಹನು ಮಾಡಿದ ವಾಗ್ದಾನಗಳ ಕಾರಣದಿಂದಾಗಿತ್ತು. ಈ ರೀತಿಯಾಗಿ ಪ್ರತಿಯೊಂದು ಖಿಲಾಫತಿನ ಕಾಲಘಟ್ಟದಲ್ಲೂ ಜಮಾಅತ್ ಅಭಿವೃದ್ಧಿಗೊಳ್ಳುತ್ತಾ ಹೋಯಿತು. ಐದನೇ ಖಿಲಾಫತ್ ಕಾಲದಲ್ಲೂ ಅಲ್ಲಾಹನ ರೀತಿಗಳು ಇವೇ ಆಗಿವೆ. ಅಲ್ಲಾಹನು ತಬ್ಲೀಗಿನ ಹೊಸ ಹೊಸ ಮಾರ್ಗಗಳನ್ನು ತೆರೆಯುತ್ತಾ ಹೋಗುತ್ತಿದ್ದಾನೆ. ಇಸ್ಲಾಮಿನ ನೈಜ ಸಂದೇಶವಾದ ಹರ್ಷಾರತ್ ಮಸೀಹ್ ಮೌಲಾದ್^(ಅ)ರ ಸಂದೇಶವನ್ನು ಆಲಿಸುವ ಮತ್ತು ಸ್ವೀಕಾರ ಮಾಡುವ ಕಡೆಗೆ ಜನರ ಹೃದಯಗಳನ್ನು ಅಲ್ಲಾಹನು ಸೆಳೆಯುತ್ತಾ ಹೋಗುತ್ತಿದ್ದಾನೆ. ಅಪ್ಪಟ ಅಲ್ಲಾಹನ ಸಹಾಯವಾಗಿದೆ ಎಂದು ಗೊತ್ತುಪಡಿಸುವಂತಹ ಅಹ್ಮದಿಯ್ಯತ್ ಸ್ವೀಕಾರದ ಘಟನೆಗಳು ನಡೆಯುತ್ತಿವೆ. ಕೇವಲ ಮನುಷ್ಯ ಪ್ರಯತ್ನಗಳಿಂದ ಈ ಜನರು ಎಂದಿಗೂ ಈ ರೀತಿಯಾಗಿ ಸ್ವೀಕಾರ ಮಾಡುತ್ತಿರಲಿಲ್ಲ.

(ಕನಸುಗಳ ಮೂಲಕ ಲೋಕದ ವಿವಿಧ ಕಡೆಯ ಜನರು ಅಹ್ಮದಿಯ್ಯತ್ ಸ್ವೀಕಾರ ಮಾಡಿದ ಅತ್ಯಂತ ವಿಶ್ವಾಸಾರ್ಥಕ ಘಟನೆಗಳನ್ನು ಹುರ್ದೂರ್ ಹೇಳಿದರು. ಅನಂತರ ಹುರ್ದೂರ್ ಹೇಳಿದರು:) ಒಟ್ಟಿನಲ್ಲಿ, ಅಲ್ಲಾಹನು ಜನರ ಹೃದಯಗಳಲ್ಲಿ ಉಂಟುಮಾಡುತ್ತಿರುವ ನಿಷ್ಠೆ ಮತ್ತು ಪ್ರಾಮಾಣಿಕತೆಯ ಸಂಬಂಧ ಇದಾಗಿದೆ. ಇಂತಹ ನಿಷ್ಠೆ ಮತ್ತು ಪ್ರಾಮಾಣಿಕತೆಯಲ್ಲಿ ಮುಂದಾಗುವ ಜನರನ್ನು ಬಿಯಾಮತ್ ತನಕ ಅಲ್ಲಾಹನು ಹರ್ಷಾರತ್ ಮಸೀಹ್ ಮೌಲಾದ್^(ಅ)ರ ಜಮಾಅತಿಗೆ ಮತ್ತು ಅಹ್ಮದಿಯಾ ಖಿಲಾಫತಿಗೆ ದಯಪಾಲಿಸುತ್ತಾ ಹೋಗುವನು - ಇನ್‌ಶಾ ಅಲ್ಲಾಹ್. ಲೌಕಿಕ ಜನರಿಗೆ ಇದನ್ನು ಮನವರಿಕೆ ಮಾಡಲು ಸಾಧ್ಯವಲ್ಲ.

ಜರ್ಮನಿಯಲ್ಲಿ ಅರೇಬಿಯದ ಒಬ್ಬರು ಬೈಅತ್ ಮಾಡಿದರು. ಆಗ ಏನು, ನೀನು ಖಾದಿಯಾನಿ ಆಗಿರುವಿಯಾ? ಎಂದು ಅವರ ಪರಿಚಿತರು ಅವರೊಡನೆ ಕೇಳಿದರು. ಆಗ ಆ ನವ ಅಹ್ಮದಿ ಹೀಗೆ ಉತ್ತರಿಸಿದರು: ಇಲ್ಲಿರುವ ನೀವು ನೂರು ಅರೇಬಿಯರು ಯಾವುದೇ ಒಂದು ಸಂಗತಿಯ ಬಗ್ಗೆ ಒಮ್ಮತಾಭಿಪ್ರಾಯ ಹೊಂದಲಾರಿರಿ. ಅಹ್ಮದಿಯಾ ಜಮಾಅತಿಗೆ ಒಂದು ಇಮಾಂ ಇದ್ದಾರೆ. ಅವರ ಆದೇಶ ಪ್ರಕಾರ ಜಮಾಅತ್ ಏಳುತ್ತದೆ ಮತ್ತು ಕುಳಿತುಕೊಳ್ಳುತ್ತದೆ. ಆದ್ದರಿಂದಲೇ ಅದರ ಕೆಲಸದಲ್ಲಿ ಅನುಗ್ರಹವಿದೆ. ಈಗ ನಿಮ್ಮ ಜೊತೆಗೆ ಸೇರುವಂತಾಗಲು ಮತ್ತು ಅವರನ್ನು ಬಿಟ್ಟು ಬರುವಂತಾಗಲು ನಿಮ್ಮಲ್ಲಿ ಏನು ವಿಶೇಷತೆಯಿದೆ ಎಂದು ನೀವೇ ಹೇಳಿರಿ.

(ಹುರ್ದೂರ್ ಹೇಳಿದರು:) ಎಲ್ಲಿಯ ವರೆಗೆ ಖಿಲಾಫತಿನೊಂದಿಗೆ ಪ್ರತಿಯೊಬ್ಬ ಅಹ್ಮದಿ

ಅಂಟಿಕೊಂಡಿರುತ್ತಾನೋ ಅಲ್ಲಿಯ ವರೆಗೂ ಅಲ್ಲಾಹನ ಅನುಗ್ರಹಗಳ ವಾರಸುದಾರನಾಗಿ ಇರುವನು. ಅದಕ್ಕಾಗಿ ನಾವು ನಮ್ಮ ಕೃತ್ಯಗಳನ್ನು ಅಲ್ಲಾಹನ ಅಧ್ಯಾಪನೆಗಳ ಪ್ರಕಾರ ಮಾಡಬೇಕಾಗಿದೆ. ಆಗಲೇ ಈ ವರದಾನ ಪ್ರಯೋಜನಕಾರಿಯಾಗುವುದು. ಯಾರು ಸತ್ಯವಿಶ್ವಾಸವನ್ನು ಕೈಗೊಳ್ಳುವುದರೊಂದಿಗೆ ತಮ್ಮ ಕರ್ಮಗಳನ್ನು ಅಲ್ಲಾಹನು ಹೇಳಿದ ಪ್ರಕಾರ ಮಾಡುತ್ತಾರೋ ಅವರು ಖಿಲಾಫತಿನ ಅನುಗ್ರಹಗಳಿಂದ ಪ್ರಯೋಜನ ಪಡೆಯುತ್ತಾ ಹೋಗುವರು ಎಂಬುದೇ ಅಲ್ಲಾಹನ ವಾಗ್ದಾನವಾಗಿದೆ. ಎಂದರೆ, ನಾವು ಅಲ್ಲಾಹನ ಮೇಲೆ ಪರಿಪೂರ್ಣವಾದ ವಿಶ್ವಾಸವನ್ನು ಇರಿಸುತ್ತಾ ಅವನಿಗೆ ಸಲ್ಲಬೇಕಾದ ಆರಾಧನೆಗಳನ್ನು ಮಾಡುವವರು ಆಗಿರಬೇಕು ಮತ್ತು ನಮ್ಮ ಪ್ರತಿಯೊಂದು ಕೃತ್ಯವು ಅಲ್ಲಾಹನ

ಸಂಪ್ರೀತಿಯನ್ನು ಹುಡುಕುವಂತದ್ದಾಗಿರಬೇಕು. ಆಗಲೇ ನಾವು ಈ ಅನುಗ್ರಹವನ್ನು ಗಳಿಸುವೆವು.

(ಹುಝುರ್ ಹೇಳಿದರು:) ಪ್ರತಿಯೊಬ್ಬ ಅಹ್ಮದಿಗೆ ಖಿಲಾಫತಿನೊಂದಿಗೆ ನಿಷ್ಠೆ ಮತ್ತು ಪ್ರಾಮಾಣಿಕತೆಯ ಸಂಬಂಧವಿರಬೇಕು. ಈ ಮಟ್ಟವನ್ನು ಗಳಿಸುವವರೇ ಬೈಅತ್ತಿಗೆ ಸಂಬಂಧಿಸಿದ ಕರ್ತವ್ಯಗಳನ್ನು ಈಡೇರಿಸುವವರಾಗುವರು. ಈ ಮಟ್ಟವನ್ನು ತಲುಪುವಾಗಲೇ ನಾವಿಂದು ಖಿಲಾಫತ್ ದಿನವನ್ನು ಆಚರಿಸಲು ಅರ್ಹರಾಗುವೆವು. ಖಿಲಾಫತಿನೊಂದಿಗೆ ಮಾಡಿದ ಬೈಅತ್ತಿನ ಬಾಧ್ಯತೆಯನ್ನು ಈಡೇರಿಸುವವರಾಗಲು ಮತ್ತು ಅಲ್ಲಾಹನ ಅನುಗ್ರಹಗಳನ್ನು ಗಳಿಸುವಂತವರಾಗಲು ಅಲ್ಲಾಹನು ಎಲ್ಲರಿಗೂ ಸೌಭಾಗ್ಯ ನೀಡಲಿ.

اَلْحَمْدُ لِلّٰهِ نَحْمَدُهُ وَنُسْتَعِيْنُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوْذُ بِاللّٰهِ
مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَّهْدِهِ اللّٰهُ فَلَا مُضِلَّ لَهُ وَمَنْ يُّضِلِّهِ
فَلَا هَادِيَ لَهُ ، وَنَشْهَدُ اَنْ لَا اِلَهَ اِلَّا اللّٰهُ وَنَشْهَدُ اَنْ مُحَمَّدًا عَبْدُهُ وَرَسُوْلُهُ
عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِتْيَاءِ ذِي الْقُرْبٰى
وَيَنْهٰى عَنِ الْفَحْشَآءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ اذْكُرُوا اللّٰهَ
يَذْكُرْكُمْ وَاذْعُوْهُ يُسْتَجِبْ لَكُمْ وَلَذِكْرُ اللّٰهِ اَكْبَرُ .

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 27-05-2022

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon